



## खबर संक्षेप

## फर्जी अंकसूची से हासिल कर ली नौकरी

शंकरगढ़। आंगनबाड़ी सहायिकाओं की भर्ती में बड़े पैमाने पर गड़बड़ी सामने आई है। कलेक्टर के निर्देश पर की गई जांच में महिलाओं द्वारा 8वीं की फर्जी अंकसूची के आधार पर नौकरी हासिल करने की पुष्टि हुई। इस मामले में पुलिस ने चार महिला आरोपियों को गिरफ्तार किया है जबकि अन्य लोगों की तलाश जारी है। बताया जा रहा है कि एकीकृत बाल विकास परियोजना कुसमी क्षेत्र के शंकरगढ़ अनुभाग में वर्ष 2024-25 में आंगनबाड़ी सहायिका के पदों पर भर्ती की गई थी। सहायिकाओं की भर्ती में बड़े पैमाने पर गड़बड़ी किए जाने की शिकायत एक महिला ने कलेक्टर से की थी। शिकायत के बाद कलेक्टर ने इस मामले की जांच के निर्देश दिए थे।

## चोरों ने अलग-अलग क्षेत्र से पार की दो बाइक

अम्बिकापुर। राजपुर खुटनपारा निवासी श्रेयस सिन्हा आ. स्व. अनुज कुमार सिन्हा (23 वर्ष) नमानकला कॉमल स्कूल के समीप किराए के मकान में रबर व्यवसाय करता है। 21 अगस्त की रात बाइक क्रमांक सीजी 15 ईजी 2567 को किराए रूप के सामने खड़ा किया था। सुबह उठा तो देखा बाइक अपनी जगह से गायब थी। काफी खोजबीन के बाद जब बाइक का कहीं पता नहीं चला तो बगल के घर में लगे सीसीटीवी फुटेज देखा तो पता चला कि अज्ञात व्यक्ति बाइक चोरी कर ले जाते नजर आया। युवक ने घटना की रिपोर्ट गांधीनगर थाने में दर्ज कराई। दूसरी घटना में केनाबांध निवासी धनश्याम पाण्डेय आ. स्व. धर्मवेंद्र पाण्डेय ने कोतवाली में रिपोर्ट दर्ज कराया है कि बाइक क्रमांक सीजी 15 डीएन 5809 को 22 अगस्त की रात घर के सामने खड़ा किया था।

## मड़के गन्ना किसान निकले तालाबंदी करने

प्रतापपुर। लंबित बकाया राशि के भुगतान की मांग को लेकर सोमवार को गन्ना किसानों का आक्रोश भड़क उठा। किसानों ने करोड़ों रुपए के भुगतान की मांग को लेकर कारखाना के समक्ष प्रदर्शन किया। इस दौरान किसान कारखाना में तालाबंदी करने के लिए निकल पड़े। इस दौरान पुलिस और प्रदर्शनकारियों के बीच जमकर झुमकावटकी हुई। घंटों चले प्रदर्शन के बाद एएसडीएन ने 15 दिनों में भुगतान कराए जाने का आश्वासन दिया जिसके बाद किसानों का आन्दोलन समाप्त हुआ। बता दें कि मां महाभाया शक्कर कारखाना में गन्ना बेचने वाले किसानों का करोड़ों रुपए का भुगतान लंबित है। भुगतान लंबित होने से किसानों को भारी परिणामों का सामना करना पड़ रहा है। यही वजह है कि किसानों ने शक्कर कारखाने के सामने प्रदर्शन और कारखाना में तालाबंदी की चेतावनी दी थी।

## बैठक में भाजपा प्रदेश महामंत्री सम्मानित

अम्बिकापुर। सरगुजा सेवा समिति, नागरिक समिति एवं जिला प्रशासन के संयुक्त तत्वाधान में आयोजित होने वाले विजयादशमी महोत्सव की प्रथम बैठक का आयोजन सोमवार को श्रीराम मंदिर प्रांगण में किया गया। बैठक में समिति की अध्यक्ष श्रीमती रजनी रवि शंकर त्रिपाठी, उपाध्यक्ष अखिलेश सोनी, भारत सिंह सिसोदिया, महासचिव संजय अग्रवाल, नवन सभापति हरमिंदर सिंह टिन्नी, राजेश कश्यप, राजीव विश्वकर्मा, विद्यानंद मिश्रा, राजीव अग्रवाल, सचिव श्रीमती मधु चौधरी, दूधनाथ गोस्वामी, नरेंद्र सिंह टुटेजा, आलोक दुबे, करताराम गुप्ता, मधुसूदन शुक्ला, विवेक दुबे, महेंद्र अग्रवाल, मनोज सोनी, मयंक जायसवाल, वीर सोनी, अनुराग शुकला, आभाष राज, अमन गुप्ता, अविनाश मंडल, अभिनंदन सिंह, पूनम सिंह, नालिनी पाण्डेय, मुकेश तिवारी तथा पीयूष त्रिपाठी सहित बड़ी संख्या में सदस्य उपस्थित थे।

## हरिभूमि न्यूज | जशपुरनगर

जिले के कुनकुरी क्षेत्र में मंगलवार को सुबह एक दिल दहला देने वाली वारदात सामने आई है। यहां बंदरभद्रा बस्ती रैस्ट हाउस के सामने रहने वाले जीतराम नामक युवक ने अपनी ही मां की बेरहमी से हत्या कर दी। घटना इतनी वीभत्स थी कि जिसने भी देखा उसकी रूह कांप उठा। आरोपी ने कुल्हाड़ी से अपनी मां के कई टुकड़े कर दिए और फिर उसी कुल्हाड़ी को हाथ में लेकर शव के पास बैठ गया।

जानकारी के अनुसार जीतराम कुछ समय पहले तक केरल में काम करता था। वहीं उसकी मानसिक स्थिति बिगड़ने लगी। परिजन उसकी हालत को लेकर चिंतित थे और दो दिन पहले उसे वापस कुनकुरी ले आए। यहां उसकी मानसिक स्थिति सुधारने के लिए बैगा बुलाकर पूजा-पाठ कराया गया। मंगलवार सुबह लगभग 5 बजे पूजा समाप्त हुई। इसी बीच अचानक आरोपी की आंखों में खून उतर आया और उसने कुल्हाड़ी वार करने शुरू कर दिए।



गली में जुटी भीड़। इनसेट में हत्या का आरोपी।

## बाल-बाल बचे परिवार के अन्य सदस्य

घटना के समय घर में अन्य परिजन भी मौजूद थे। जब जीतराम ने हमला शुरू किया तो घरवालों ने किसी तरह खुद को एक कमरे में बंद कर लिया। आसपास के लोगों ने शोर सुनकर पुलिस को सूचना दी। पुलिस और वार्डनों की मदद से परिवार के बाकी सदस्यों को सुरक्षित बाहर निकाला गया।

## चार घंटे की मशकत के बाद गिरफ्तारी

करीब चार घंटे तक पुलिस रणनीति खनाती रही। आखिरकार पुलिस टीम ने हिम्मत जुटाते हुए आरोपी को काबू में किया और हथियार छीन लिया। आरोपी को तत्काल कुनकुरी थाने ले जाया गया है।

## मीड उमड़ी, पुलिस भी सहमी

घटना की जानकारी मिलते ही इलाके में सनसनी फैल गई। देखते ही देखते घर के बाहर सैकड़ों लोगों की भीड़ जमा हो गई। मौके पर पहुंची पुलिस ने स्थिति को संभालने की कोशिश की लेकिन आरोपी शव के पास कुल्हाड़ी लेकर बैठा था और जैसे ही कोई पास जाने की कोशिश करता वह कुल्हाड़ी मारने लगता। उसकी आक्रामकता देखकर पुलिस भी तुरंत कार्रवाई करने का जोखिम नहीं उठा पा रही थी।

## मानसिक स्थिति पर सवाल

प्रारंभिक जांच में सामने आया है कि आरोपी लंबे समय से मानसिक बीमारी से जूझ रहा था। परिजन झुलाने करा रहे थे, लेकिन उसकी स्थिति में सुधार नहीं हुआ। पुलिस ने आरोपी की मानसिक स्थिति की जांच कराने का निर्णय लिया है।

## शव के पास घंटों बैठा रहा, चार घंटे बाद पुलिस ने किया गिरफ्तार

## इलाके में दहशत, पुलिस जांच में जुटी

इस घटना ने पूरे क्षेत्र में दहशत का माहौल पैदा कर दिया है। वार्डनों ने मुख्य रूप से आसपास के लोगों को सुरक्षित रखने और घटना के समय आरोपी की मानसिक स्थिति को लेकर जांच कर रही है।

## सीएम कैम्प कार्यालय बगिया में ग्रामीणों की समस्याओं का समाधान



## 56 आवेदन प्राप्त, अधिकारियों को त्वरित निराकरण के निर्देश

जशपुरनगर। सोमवार को मुख्यमंत्री निवास बगिया स्थित कैम्प कार्यालय में कुल 56 आवेदन प्राप्त हुए। इन आवेदनों में अपनी विभिन्न समस्याएं और मांगें रखीं। ग्राम पंचायतों से आए लोगों ने मुख्य रूप से सामुदायिक भवन, रंगमंच निर्माण, राजस्व मामले, स्वास्थ्य सुविधाओं में सहयोग तथा अन्य बुनियादी आवश्यकताओं से जुड़े मामलों को लेकर पहुंचे थे।

## तारा बाई स्व सहायता समूह से बनी आत्मनिर्भर

हरिभूमि न्यूज | जशपुरनगर  
जिले की महिलाओं को ग्रामीण आजीविका मिशन बिहान अंतर्गत समूह के रूप में विकसित करके रोजगारमूलक कार्य के लिए विभिन्न प्रशिक्षण दिया जा रहा है। महिलाएं प्रशिक्षण प्राप्त कर अपने स्वयं की व्यवसाय कर रही हैं और आर्थिक रूप से आत्मनिर्भर बन रही हैं। इसी कड़ी में विकासखण्ड कांसाबेल के छोटे से ग्राम चिड़ोरा की रहने वाली है तारा बाई प्रजा स्व सहायता समूह से जुड़ी कर आत्मनिर्भर बन गई हैं। समूह सहेली ग्राम संगठन से जुड़कर तारा बाई ने बीसी सखी का काम शुरू किया। चिड़ोरा ग्राम मुख्य मार्ग से जुड़े नहीं होने के कारण विभागीय लेन देन हेतु ग्रामीणों को समस्याओं का सामना करना पड़ता था, किन्तु तारा बाई बिहान योजना से जुड़कर ग्रामीणों तक बैंकिंग सुविधाएं पहुंचाकर गांवों के लिए सच्ची सखी साबित हुई हैं। गांव वालों को बैंक के हर छोटे बड़े काम के लिए अब कांसाबेल स्थित बैंक नहीं जाना पड़ रहा है। इसके साथ ही वह स्वयं भी आर्थिक रूप से सशक्त हुई हैं। तारा बाई के माध्यम से गांवों में वृद्धा पेंशन, दिव्यांग पेंशन,

## अस्थाई पटाखा लायसेन्स के लिए ऑनलाइन आवेदन 30 सितम्बर तक

जशपुरनगर। अतिरिक्त जिला दंडाधिकारी द्वारा समस्त आम जनता को सूचित किया गया है कि दीपावली व दशहरा पर्व में फटाखा विक्रय व भण्डारण करने के लिए अस्थाई पटाखा लायसेन्स बनवाने हेतु ईच्छुक आवेदकों से 30 सितम्बर 2025 तक निर्धारित प्रपत्र में ऑनलाइन आवेदन कलेक्टर परिसर, जशपुर स्थित लोक सेवा केन्द्र तथा जिले के समस्त तहसीलों में स्थित लोक सेवा केन्द्र के माध्यम से आमंत्रित किया गया है। आवेदक आवेदन-पत्र के साथ स्वयं का आधार कार्ड, पैन कार्ड, ग्राम पंचायत व नगरीय निकाय का अभिमत, राजस्व निरीक्षक व हल्का पटवारी द्वारा प्रदत्त भण्डारण व विक्रय स्थल का नजरी नक्शा, भण्डारण स्थल का बी-1, खसरा तथा नक्शा, तहसीलदार, नायब तहसीलदार, ग्राम पंचायत द्वारा जारी निवास प्रमाण-पत्र, पूर्ण जीआर लायसेन्स प्रीति के साथ रूपये 600 का चालान की प्रति मद 0070 अन्य प्रशासकीय सेवाएँ, 60-अन्य प्राप्ति, 103-विस्फोटक पदार्थों में जमा कर चालान की प्रति जमा करना होगा। समस्त दस्तावेज आवेदन के साथ संलग्न कर प्रस्तुत नहीं करने पर के पक्षत प्राप्त आवेदन पर कोई विचार आवेदन मान्य नहीं किया जावेगा।

## प्रतिमाह 50-60 लाख का लेन-देन कर 8 से 9 हजार तक कर रही कमाई

मनरोजा मजदूरी भुगतान, स्वयं सहायता समूह की राशि का लेन-देन एवं अन्य बैंकिंग कार्य किए जाते हैं। तारा बाई का कहना है कि प्रतिमाह 50-60 लाख रूपये का लेन-देन कर चुकी है। तारा बाई 8 से 9 हजार रूपये तक की आय प्राप्त हो जाता है। इससे वह अपने परिवार की तमाम जरूरतें पूरा करने में भरपूर मदद करती है।

## बागबहार में निगरानी बदमाश के घर से 16 किलो गांजा बरामद

हरिभूमि न्यूज | जशपुरनगर

पुलिस ने नशे के कारोबार पर बड़ी कार्रवाई करते हुए बागबहार थाना क्षेत्र के ग्राम कुकरगांव में दबिश दी और निगरानी बदमाश के घर से 16 किलो अवैध गांजा बरामद किया।

पुलिस ने मुख्य आरोपी रामप्रताप यादव 50 वर्ष को गिरफ्तार कर न्यायिक रिमांड पर जेल भेज दिया है। जब किए गए मादक पदार्थ की कीमत करीब 4 लाख 50 हजार रूपये आंकी गई है। बागबहार पुलिस को 25 अगस्त की दोपहर मुखाबिर से सूचना मिली थी कि ग्राम कुकरगांव निवासी कुख्यात निगरानी बदमाश रामप्रताप यादव अवैध रूप से गांजा तस्करी के धंधे में लिप्त है और अपने घर में बड़ी मात्रा में गांजा छुपाकर रखा है। सूचना पर वरिष्ठ पुलिस अधीक्षक शशि मोहन सिंह के निर्देश में विशेष टीम बनाई गई और रात होते-होते पुलिस गांव पहुंची।

## मुख्य आरोपी गिरफ्तार, अन्य की तलाश जारी

पुलिस ने मुख्य आरोपी रामप्रताप यादव को गिरफ्तार कर लिया है। पूछताछ में उसने अपने अपराध को स्वीकार किया। पुलिस ने उसके खिलाफ एनडीपीएस एक्ट की धारा 8, 20(बी)(2)(सी), 29 के तहत मामला दर्ज कर न्यायिक रिमांड पर जेल भेज दिया। अन्य फरार आरोपियों की पहचान कर उनकी गिरफ्तारी के लिए लगातार दबिश दी जा रही है।

## पुलिस को देख फरार हुआ आरोपी घर से मिला गांजे का जखीरा

पुलिस टीम जैसे ही आरोपी के घर पहुंची, रामप्रताप यादव व उसके परिजनों ने पुलिस से विवाद शुरू कर दिया और देखते ही देखते घर में ताला लगाकर फरार हो गए। पुलिस को संदेह होने पर विधिवत कार्रवाई कर ताला तोड़ा गया और घर की तलाशी ली गई।

## ऑपरेशन आघात की कामयाबी



## मुख्य आरोपी गिरफ्तार, 4.50 लाख का माल, स्कॉर्पियो व स्कुटी जब्त

पुलिस ने मुख्य आरोपी रामप्रताप यादव को गिरफ्तार कर लिया है। पूछताछ में उसने अपने अपराध को स्वीकार किया। पुलिस ने उसके खिलाफ एनडीपीएस एक्ट की धारा 8, 20(बी)(2)(सी), 29 के तहत मामला दर्ज कर न्यायिक रिमांड पर जेल भेज दिया। अन्य फरार आरोपियों की पहचान कर उनकी गिरफ्तारी के लिए लगातार दबिश दी जा रही है।

## कार्रवाई में शामिल रहे थे अधिकारी

इस कार्रवाई में थाना प्रभारी बागबहार निरीक्षक अशोक शर्मा, एसएसआई रामप्रसाद साहू, प्रधान आरक्षक लखन चौहान, महिला प्रधान आरक्षक अलिका पैकरा, आरक्षक पवन पैकरा और अजय खेस की अहम भूमिका रही।

## कहां कहां से हुई बरामदगी

तलाशी में पुलिस को घर के सोफे के नीचे, कूलर के भीतर व आंगन में खड़ी स्पेड रंग की स्कॉर्पियो कर्माकसीजी 14 एमडी 5804 में छिपाकर रखा 16 किलो गांजा मिला। पुलिस ने गांजा के साथ तस्करी में प्रयुक्त स्कॉर्पियो और एक स्कुटी को भी जब्त किया।

## एसएसपी बोले - नशे के कारोबारियों को बख्शा नहीं जाएगा

वरिष्ठ पुलिस अधीक्षक शशि मोहन सिंह ने कहा, बागबहार क्षेत्र में निगरानी बदमाश के घर से भारी मात्रा में गांजा जब्त किया गया है। मुख्य आरोपी को जेल भेज दिया गया है। नशे के अवैध कारोबार में लिप्त किसी को भी बख्शा नहीं जाएगा। पुलिस का अभियान लगातार जारी रहेगा।

## रजत जयंती महोत्सव में परियोजना स्तर पर बाल मेला



बाल मेले में प्रदर्शन करते बच्चे।

एकीकृत बाल विकास विभाग का आयोजन

## हरिभूमि न्यूज | जशपुर

एकीकृत बाल विकास परियोजनाओं में छत्तीसगढ़ रजत महोत्सव के तहत विभिन्न कार्यक्रमों का आयोजन परियोजना स्तर पर किया गया। जिसके तहत परियोजना स्तर पर महतारी सम्मेलन, बाल मेला एवं मेगा हेल्थ कैम्प का आयोजन किया गया।

महतारी सम्मेलन में ग्राम सरपंच, पंच, ग्रामीण, कार्यकर्ता, महतारी वंदन योजना के हितग्राही, बच्चे एवं किशोरी बालिकाएं शामिल हुईं। इस अवसर पर परियोजना अधिकारी एवं पर्यवेक्षकों द्वारा विभाग की विभिन्न योजनाओं के बारे में विस्तार से जानकारी देते हुए प्रधानमंत्री मातृ वंदना योजना के नए हितग्राहियों का आवेदन भी भराया गया। इसी प्रकार रजत महोत्सव

अंतर्गत एकीकृत बाल विकास परियोजना केराडीह, बागबहार में महतारी मेगा हेल्थ कैम्प का आयोजन किया गया। इसके साथ ही बाल संदर्भ शिविर का आयोजन कर 45 कुपोषित बच्चों को लाभान्वित

## महतारी सम्मेलन एवं मेगा हेल्थ कैम्प का आयोजन

किया गया। कैम्प में माताओं का मधुमेह, रक्तचाप तथा हीमोग्लोबिन की जांच की गई। इस अवसर पर 185 हितग्राहियों की स्वास्थ्य जांच की गई। इस तरह एकीकृत बाल विकास परियोजना बगीचा एवं मनोरा में बाल मेला का आयोजन किया गया। इस मेले में बच्चों के द्वारा एकल नृत्य, सामूहिक नृत्य, कविता पाठ, चित्रकला, फैंसी ड्रेस प्रतियोगिता का आयोजन किया

## छात्रावास में घुसकर चोरी कर रहा युवक रंगे हाथों गिरफ्तार

अम्बिकापुर। लाइवलीहुड कॉलेज के बालिका छात्रावास में घुसकर चोरी कर रहे युवक को लोगों ने रंगे हाथों पकड़ लिया। पुलिस ने आरोपी को गिरफ्तार कर जेल भेज दिया है। पुलिस के अनुसार 24 अगस्त को लाइवलीहुड कॉलेज के बालिका छात्रावास में एक अज्ञात युवक घुसकर पंखा और एल्यूमिनियम फ्रेम निकालकर ले जाने की तैयारी कर रहा था। इस दौरान छात्रावास के लोगों ने युवक को पकड़कर पुलिस को इसकी सूचना दी।

## कल शासन के विरोध में महिला कर्मियों ने मेहंदी रचाई, आज बनाई रंगोली

## संविदा कर्मचारियों की तीज त्योहार के बीच हड़ताल नौवें दिन भी जारी

हरिभूमि न्यूज | जशपुरनगर

मंगलवार को छत्तीसगढ़ के लोकप्रिय पर्व तीज में भी राष्ट्रीय स्वास्थ्य मिशन के लगभग 815 से अधिक संविदा कर्मचारी सुबह 10 बजे से ही अपनी नियमितकरणा सहित 10 सूत्रीय मांगों के समर्थन में धरना-प्रदर्शन करते रहे।

संघ से पूछे जाने पर बताया गया कि हमारे सभी संविदा कर्मचारी पिछले 20 वर्षों से पूर्ण समर्पण, निष्ठा और ईमानदारी के साथ जनता की सेवा कर रहे हैं। चाहे वह प्राथमिक, सामुदायिक स्वास्थ्य केन्द्र हो या जिला अस्पताल हो अथवा दूरस्थ ग्रामीण क्षेत्रों में संचालित आयुष्मान आरोग्य मंदिर हो हर जगह इन कर्मचारियों ने अपनी निष्ठा से काम किया है। फिर भी शासन के द्वारा इसके साथ पक्षपात किया जा रहा है। समान कार्य के बाद भी इन्हें समान वेतन व सुविधा का अधिकार नहीं दिया जा रहा है। इसी कारण वे हड़ताल के लिए बाध्य हुए हैं।



रंगोली बनाकर शासन का विरोध करती संविदा महिला कर्मचारी।

## अब आश्वासन लिखित में देना होगा

संघ ने कहा कि अब मौखिक आश्वासन और कमेटी का जन्मला नहीं चलेंगे। अब शासन को लिखित में आदेश देना होगा तब ही वे हड़ताल से वापस जाएंगे और जिले की स्वास्थ्य व्यवस्थाएं बहाल होंगी अन्यथा स्थिति और विकट व विकराल होगी जिसकी समस्त जनबादरी मात्र शासन की हठधर्मिता और असेवेदनशीलता ही होगी।

## शासन के विरोध में बनाई रंगोली

आज हड़ताल के नौवें दिन एनएचएम कर्मचारियों ने अपनी नियमितकरणा सहित 10 सूत्रीय मांगों को शासन तक पहुंचाने के लिए अनेक प्रदर्शन किया जिसमें उन्होंने अपनी मांगों को रंगोली के माध्यम से व्यक्त किया और उम्मीद जताई कि शासन जल्द उनकी मांगों को संभाले में ले और सार्थक पहल करे।

## सरकार वर्षों से कर रही वादा खिलाफी

संघ द्वारा बताया गया कि पूर्ववर्ती कांग्रेस सरकार ने भी कर्मचारियों कि सेवा व निष्ठा को नजर अंदाज किया और नियमितकरणा का वादा करके उसे पूरा न कर एनएचएम कर्मचारियों को छला, जिसका खामियाजा उन्होंने भोगना पड़ा। वर्तमान सरकार भी पूर्व सरकार की भांति ही वादा खिलाफी कर रही है। और मीडिया में यह अफवाह उठा रही है कि कर्मचारियों के 10 में से 5 मांग को शासन ने पूरा कर दिया है जो कि सरासर गलत है। अभी सरकार द्वारा 10 सूत्रीय मांग में से सिर्फ एक मांग (सी आर में पारदर्शिता) को ही पूरा किया गया है और अन्य मांगों को पूरा नहीं किया गया है।

## कोरोना महामारी में बने सेवा की मिसाल

कोरोना जैसी वैश्विक महामारी के समय के जब परिवार का कोई सदस्य कोरोना महामारी के चपेट में आ जाता था तब कई परिवारजन अपने परिवार तक का साथ छोड़ दे रहे थे ऐसे में पुरी निष्ठा के साथ एनएचएम के संविदा कर्मचारी दिन-रात बिना थके, बिना डरे, जनता की सेवा में जुटे रहे। कई कर्मचारियों ने सेवा के दौरान हृय महामारी कि चपेट में आ कर अपनी जान तक गंवाई और अपनी जान जोखिम में डालकर समाज की रक्षा की। किन्तु उसके बाद भी शासन पक्ष से अभी तक उसकी निष्ठा व कार्य के प्रति सम्पूर्ण का उचित पारितोषिक प्रदान नहीं किया गया है। अतः यह देखना महत्वपूर्ण है कि वर्तमान सरकार अपने किए वादे को पूरा करने की पहल करती है कि नहीं।



### खबर संक्षेप

**ओपीएस के 4 खिलाड़ियों ने नेशनल बॉक्सिंग में जीता गोल्ड**  
अम्बिकापुर। ओरिएण्टल पब्लिक स्कूल के विद्यार्थी मोहम्मद अली, अंश कुमार, अक्षय गुप्ता एवं अनुराग प्रताप सिंह ने नेशनल यूथ गेम्स बॉक्सिंग चैम्पियनशिप में अलग-अलग भार वर्गों में शानदार प्रदर्शन करते हुए स्वर्ण पदक हासिल किया है। गोवा के मडगांव स्थित चौगुले स्पोर्ट्स कॉलेज में नेशनल यूथ गेम्स एण्ड एजुकेशन फेडरेशन इंडिया के तत्वाधान में 17 अगस्त से 19 अगस्त तक आयोजित राष्ट्रीय स्पर्धा में पूरे देश के 450 बॉक्सिंग खिलाड़ियों ने भागोदारी की। कठिन स्पर्धा में ओपीएस के मोहम्मद अली ने 17 वर्ष 66 कि.ग्रा., अंश कुमार ने 17 वर्ष 46 कि.ग्रा, अक्षय गुप्ता ने 17 वर्ष 90 कि.ग्रा एवं अनुराग प्रताप सिंह ने 17 वर्ष, 90 कि.ग्रा भारी वर्ग में उत्कृष्ट प्रदर्शन करते हुए स्वर्ण पदक जीतकर सफलता का परचम लहराया। विद्यार्थियों के इस उपलब्धि पर विद्यालय के संस्थापक प्राचार्य डॉ.आईए खान सूरि ने विजेता खिलाड़ियों को शुभकामनाएं दी है।

### शिवनंदनपुर निकाय चुनाव के लिए भाजपा ने दीपेंद्र को नियुक्त किया संयोजक

विश्रामपुर। आगामी नगर पंचायत शिवनंदनपुर नगरीय निकाय चुनाव को सुचारुस्थिति तरीके से संपन्न कराने के लिए भारतीय जनता पार्टी ने



अपनी तैयारी तेज कर दी है। इसी कड़ी में संगठन ने चुनावी संचालन की कमान नरेश विश्रामपुर उपाध्यक्ष दिपेंद्र सिंह चौहान को सौंपी है। पार्टी के जिलाध्यक्ष मुरली मनोहर सोनी की तरफ से जारी आदेश के अनुसार नरेश उपाध्यक्ष दिपेंद्र सिंह चौहान को शिवनंदनपुर चुनाव संयोजक की जिम्मेदारी दी गई है, नरेश उपाध्यक्ष दिपेंद्र सिंह चौहान अपनी प्रतिबद्धता और संगठनात्मक दक्षता के लिए लंबे समय से पार्टी में सक्रिय भूमिका निभाते आ रहे हैं, ऐसे में उनसे अपेक्षा है कि वे चुनाव की हर गतिविधि को समन्वित कर पार्टी को मजबूती प्रदान करेंगे, पार्टी सूत्रों का कहना है कि चुनाव को लेकर शिवनंदनपुर क्षेत्र में भाजपा पूरी रणनीति बना चुकी है, यूथ स्तर तक कार्यकर्ताओं को सक्रिय किया जा रहा है और मतदाताओं से सीधा संपर्क स्थापित करने की योजना तैयार की गई है, दिपेंद्र सिंह चौहान की नियुक्ति से संगठन कार्यकर्ताओं में हर्ष व्याप्त है।

### सीआईएल में अनुकंपा नौकरी और आवास मुद्दे पर 5 सितंबर को बैठक

विश्रामपुर। देश की सबसे बड़ी कोयला उत्पादक कंपनी कोल इंडिया लिमिटेड के कर्मचारियों और उनके परिवारों से जुड़े दो बड़े मुद्दों पर जल्द ही निर्णायक कदम उठाए जाने वाले हैं, इसके लिए एनपी प्रबंधन और विभिन्न श्रमिक संगठनों की संयुक्त बैठक 5 सितंबर को नई दिल्ली में आयोजित की जा रही है, यह बैठक न सिर्फ अनुकंपा नियुक्ति बल्कि सीआईएल के लाखों क्वार्टर और आवास प्रबंधन पर भी ऐतिहासिक फैसला कर सकती है, सूत्रों की मानें तो बैठक में मुख्य रूप से कंपनी प्रबंधन से संकेत दिए हैं कि अनुकंपा नौकरी की प्रक्रिया को पारदर्शी और सरल बनाने पर ठोस निर्णय लिए जाएंगे। बैठक में यह स्पष्ट किया जाएगा कि किस परिस्थितियों में आवेदन किया जा सकता है, किस प्राथमिकता मिलेगी और किस तरह से नौकरी आवंटित की जाएगी। एनपी यूनियन प्रतिनिधि चाहते हैं कि हर योग्य परिवार को जल्द से जल्द लाभ मिले ताकि असमय दिवंगत कर्मचारियों के परिवार आर्थिक संकट से उबर सके, कोल इंडिया के पास 7 लाख से अधिक आवास हैं, जबकि वर्तमान कर्मचारियों की संख्या लगभग 3 लाख के आसपास है। बड़ी संख्या में क्वार्टर खाली पड़े हैं और कई जगहों पर उनके जर्जर होकर खंडहर में बदलने का खतरा बना हुआ है, बैठक में इन सरलस्वरूप क्वार्टरों को कैसे सुरक्षित रखा जाए और किन्हें उपलब्ध कराया जाए, के मुद्दे पर भी चर्चा होने की संभावना है। चर्चा है कि इन्हें ठेका मजदूरों, आउटसोर्सिंग कर्मियों और जरूरतमंद श्रमिकों को आवंटित किया जा सकता है।

## दीक्षारंभ कार्यक्रम में विद्यार्थियों को दी गई विविध जानकारी



स्वामी आत्मानंद शासकीय अंग्रेजी माध्यम आदर्श महाविद्यालय में सोमवार को दीक्षारंभ कार्यक्रम पारदर्शिता के अतिरिक्त आयोजित किया गया। प्राचार्य डॉ.रिजवान उल्ला ने महाविद्यालय की वर्तमान स्थितियों से अवगत कराया। पारदर्शिता के अतिरिक्त विद्यार्थियों को आगे बढ़ने के लिए प्रेरित किया। पारदर्शिता के अतिरिक्त विद्यार्थियों की समस्याओं को समझाया और हर समय रूबरू होने का आश्वासन दिया। विद्यार्थियों ने सहायक

## जंगल में आरा चलाकर बना रहे सिल्ली टाइगर रिजर्व का भी जंगल नहीं है सुरक्षित तस्कर बेखौफ होकर कर रहे पेड़ों की कटाई

हरिभूमि न्यूज अम्बिकापुर/बिहारपुर

क्षेत्र के सामान्य जंगलों के उजाड़ने के बाद अब वन्य जीवों के लिए आरक्षित गुरु घासीदास तमोर पिंगला टाइगर रिजर्व के संरक्षित जंगलों पर तस्करों की नजर लग गई है। यह जानकर हेरानी होगी कि जिस टाइगर रिजर्व में विना अनुमति कोई प्रवेश तक नहीं कर सकता वहां तस्करों का संगठित गिरोह बेखौफ होकर पेड़ों पर आरा चला रहा है तथा सिल्ली बनाकर जंगल एवं सड़क मार्ग से सीमावर्ती मध्यप्रदेश सिंगरीली क्षेत्र में खपा रहा है।

दो दशक पूर्व तक घने जंगलों के कारण चर्चा में रहने वाले बिहारपुर वन परिक्षेत्र के जंगल अब खाली मैदान में तब्दील हो गए हैं। वनों का सफाया होने के बाद खेती का रकबा बढ़ गया है लेकिन अब वीरान जंगल स्थानीय लोगों के लिए पीड़ादायक साबित हो रहा है लोग जीवन में आए बदलावों को महसूस कर रहे हैं। तस्करों की मदद से कमाई के लिए जंगल को उजाड़ने वाले ग्रामीण भी परेशान हैं। सामान्य वनों का सफाया होने के बाद अब तस्कर ग्रामीणों की मदद से गुरु घासीदास नेशनल पार्क के जंगलों को बेखौफ होकर उजाड़ रहे हैं। जिस टाइगर रिजर्व में विना अनुमति कोई प्रवेश तक नहीं कर सकता उस जंगल में लकड़ी तस्कर बेखौफ होकर न केवल हरे-भरे पेड़ों को काट रहे हैं बल्कि जंगल में ही आरा चलाकर सिल्ली और चौखट तैयार कर रहे हैं। तस्करों को अवैध कटाई की खुली छूट देने



टाइगर रिजर्व में मकरोहर स्थित जांच चौकी, इनसेट में काटा गया पेड़।

### वैरियर बना अनुयोमी

लकड़ी तस्करों एवं वन्य जीवों के शिकार पर नजर रखने नेशनल पार्क प्रबंधन द्वारा मकरादुआरी में जांच चौकी स्थापित की गई है। चौकी में एक बीटगाई एवं चौकीदार को तैनात किया है। स्थानीय निवासी होने के कारण दोनों वनकर्मी ड्यूटी को खानापूर्ति में व्यस्त रहते हैं। तस्कर जांच चौकी के सामने से सिल्ली की तस्करी करते हैं लेकिन कर्मचारी जांच पड़ताल तो दूर उन्हें टोकने तक की हिम्मत नहीं करते। क्षेत्रवासी वनकर्मीयों पर भी तस्करों से सातगांठ की सूचना साझा करने का आरोप लगाते हैं।

### बीजा के पेड़ों पर खतरा

अवैध कटाई के कारण बीजा प्रजाति के पेड़ों की संख्या अब बेहद कम हो गई है। टाइगर रिजर्व के रसोई जंगल में ही बीजा प्रजाति के कुछ पेड़ बचे हैं। बीजा के सिल्ली की कोमल काफ़ी अधिक मिलने के कारण तस्कर धड़ल्ले से हरे पेड़ों को काट रहे हैं। अवैध कटाई को रोकने शीघ्र कारगर पहल नहीं की गई तो समाप्ति की कारगर पर पहुंचे बीजा प्रजाति के पेड़ों का अस्तित्व भी क्षेत्र से खत्म हो जाएगा। एक साल पूर्व पार्क की टीम बीजा-बीच में जंगल की सर्वेक्षण करती थी जिससे तस्करों में खौफ रहता था। टीम को सर्वेक्षण के दौरान तस्करों की लगभग 15 ब्लाक जब्त करने में सफलता मिली है। ग्रामीण वन अधिकारियों पर तस्करों सूचना देने के बावजूद कार्रवाई नहीं करने का आरोप लगा रहा है।

वाले विभाग के अधिकारी-कर्मचारियों करना भी बंद किया है जिससे लकड़ी पिछले एक साल से जंगल का भ्रमण तस्करों की चांदी हो गई है। तस्कर शाम

ढलने के बाद एवं भोर में मुख्य मार्ग से बाइक के सहारे एवं मकरादुआरी तथा अवतिकापुर पठारीपारा के रास्ते पैदल लकड़ी की सिल्ली एवं चौखट की तस्करी कर रहे हैं। सामान्य जंगलों में साल प्रजाति के पेड़ों का सफाया करने के बाद तस्कर टाइगर रिजर्व के जंगल में साल पेड़ों को काट कर सिल्ली बना रहे हैं। तस्करों की सक्रियता बढ़ने के कारण टाइगर रिजर्व के खोहिर, बैजनापट, लूल्ह, धुण्डा, मोल्लुआ, जुड़वानियां, कछवारी, रामगढ़ एवं उमझर जंगल में लगातार बड़े पैमाने पर पेड़ों की अवैध कटाई हो रही है तथा दिन में सौ से अधिक तस्कर बाइक व पैदल लकड़ी की तस्करी कर रहे हैं।

### तीन रेंज के प्रभार पर रेंजर

टाइगर रिजर्व के रिहंद रेंज में पदस्थ रेंजर ललित साय पैकरा लंबे समय से महतुली स्थित रिहंद रेंज के साथ रामगढ़ रेंज के प्रभार पर थे। हाल ही में शासन द्वारा उन्हें जशपुर वनमण्डल अंतर्गत मनोहर वन परिक्षेत्र में स्थानांतरित किया गया है। पूर्व में रामगढ़ रेंज में अधिक समय तक व्यस्त रहने के कारण रिहंद रेंज में सुरक्षा गतिविधियां ठप थीं। स्थानांतरण के बाद रेंजर मनोहर परिक्षेत्र के साथ ही 200 किमी दूर रामगढ़ एवं रिहंद रेंज की भी जिम्मेदारी सम्भालने की खानापूर्ति कर रहे हैं। विभाग को इस लापरवाही ने केवल जंगल बल्कि वन्य जीवों के लिए भी बड़ी चुनौती बन गई है।

### कर्मचारियों की कमी बड़ी बाधा

अधिकारी-कर्मचारियों की कमी बड़ी बाधा बन गई है। उच्चाधिकारियों को स्थिति से अवगत कराया गया है जांच चौकी पर लापरवाही बरतने वाले कर्मचारियों के विरुद्ध सख्त कार्रवाई की जाएगी।

-सौरभ सिंह डायरेक्टर, गुरुघासीदास टाइगर रिजर्व



## कलेक्टर ने समय-सीमा की बैठक में दिए आवश्यक निर्देश

हरिभूमि न्यूज सूरजपुर

कलेक्टर एस. जयवर्धन की अध्यक्षता में समय-सीमा की बैठक आयोजित की गई। बैठक में विभागवार लंबित प्रकरणों की समीक्षा करते हुए कलेक्टर ने अधिकारियों को शीघ्र निराकरण के निर्देश दिए। उन्होंने जिला स्तरीय जनदर्शन एवं मुख्यमंत्री जनदर्शन के लंबित प्रकरणों के निराकरण को प्राथमिकता से करने के लिए कहा। इसके अलावा उन्होंने कहा कि प्रत्येक सोमवार को दोपहर 12 बजे सभी एसडीएम कार्यालयों में जनदर्शन का आयोजन होगा। कलेक्टर श्री जयवर्धन ने जिले वासियों से कहा कि प्रत्येक सोमवार को एसडीएम कार्यालयों में उपस्थित होकर अपनी समस्याओं के समाधान कराएं।

### प्रत्येक सोमवार को दोपहर 12 बजे सभी एसडीएम कार्यालयों में होगा जनदर्शन

बैठक में कलेक्टर एस जयवर्धन ने विभागवार कार्यों की प्रगति की समीक्षा की। उन्होंने जन्म एवं मृत्यु प्रमाणपत्र हितधारियों को समय-सीमा में उपलब्ध कराने के निर्देश दिए। उन्होंने सभी पंचायतों में प्रमाणपत्र समय पर बनाने के निर्देश भी दिए। बुनियादी सुविधाओं के समीक्षा के दौरान उन्होंने जिले की क्षतिग्रस्त सड़कों की शीघ्र मरम्मत करने को कहा। जलजीवन मिशन की प्रगति तथा क्रेडा विभाग द्वारा सोलर

आधारित जल प्रदाय योजनाओं की समीक्षा की गई। कलेक्टर ने सभी घरों में जल प्रदाय सुनिश्चित करने के निर्देश दिए। उन्होंने बैठक में खनन प्रभावित क्षेत्रों में रोजगार उपलब्ध कराने के मामलों की भी जानकारी लेते हुए आवश्यक निर्देश दिए। साथ ही शिक्षा विभाग की समीक्षा करते हुए जिला शिक्षा अधिकारी को जिले में शिक्षा का स्तर उन्नत करने और बोर्ड परीक्षा के विद्यार्थियों पर विशेष ध्यान देने के निर्देश दिए। उन्होंने आरटीओ को स्कूल एवं महाविद्यालय के विद्यार्थियों लाइसेंस बनाने के निर्देश दिए। स्वास्थ्य सेवाओं की समीक्षा करते हुए कलेक्टर ने सीएमएचओ कपिलदेव पैकरा को सभी स्वास्थ्य केंद्रों में बेहतर स्वास्थ्य सुविधाएं सुनिश्चित करने और मौसमी बीमारियों के प्रति विशेष सतर्कता बरतने के निर्देश दिए। आयुष्मान कार्ड निर्माण की समीक्षा करते हुए शिविर लगाकर आयुष्मान कार्ड शीघ्र प्रतिष्ठापित रूप में बनवाने के निर्देश दिए। उन्होंने सभी आंगनबाड़ियों, आश्रम छात्रावास एवं पंडो जनजाति निवास क्षेत्रों सभी का आयुष्मान कार्ड बनाने के निर्देश समन्वित अधिकारियों को दिए। बैठक में डिप्टी कलेक्टर, एसडीएम सहित जिले के अधिकारी उपस्थित रहे।

## खेल महाकुंभ में डीएवी पतरातु के बच्चों ने हासिल किए पदक



राजपुर। डीएवी नेशनल स्पोर्ट्स मीट-2025, धनौसगढ़ जेन खेल महाकुंभ में डीएवी मुख्यालय पब्लिक स्कूल पतरातु के बच्चों ने बेहतर प्रदर्शन किया है। लक्स्टेर लेबल के स्पोर्ट्स मीट में 17 डीएवी स्कूलों के बच्चों ने हिस्सा लेकर खेल व लक्ष्य के प्रति आपने जुनून, उत्साह, संकल्प, धैर्य, अनुशासन, क्षमता एवं ऊर्जा का बखूबी प्रदर्शन किया। प्रतियोगिता में शिवानी तिर्की अंडर-17 बालिका वर्ग में 200 मीटर रेंज में और अनुराग कुमार शर्मा ने अंडर-19 बालक वर्ग में 400 मीटर रेंज में स्वर्ण पदक अपने नाम किया। वहीं आकिब राज ने अंडर-19, बालक वर्ग में 200 मीटर रेंज में, अक्षय कुमार शर्मा अंडर-17 बालक वर्ग में शॉर्टपुट थी में, आकृति गोपाल अंडर-14, बालिका वर्ग में 100 मीटर रेंज में रजत पदक अपने नाम किया। कांश्या पदक पर मोहम्मद तबशीर आलम अंडर-19, 100 मीटर रेंज, बालक वर्ग, कृष्णा कन्हैया मित्र अंडर-19, लॉकज जप, बालक वर्ग, मनोष कुमार सिंह अंडर-19, डिस्कस थी, बालक वर्ग, सौरभ शांडिल्य अंडर-17, 100 मीटर रेंज, बालिका वर्ग और शारदा पैकरा अंडर-17, 400 मीटर रेंज, बालिका वर्ग का कब्जा रहा।



## ग्राम पंचायत मंत्रमाल में किया गया पशु औषधालय का शुभारंभ

रामनजुआन। उन्नीसवांश शासन के पशुधन विकास विभाग के मंत्री पद का प्रभार ग्रहण करने के उपरान्त कैबिनेट मंत्री एवं क्षेत्रीय विधायक रामविचार नेताम की विधानसभा अंतर्गत विकासखंड रामचंद्रपुर के ग्राम पंचायत मंत्रमाल में स्वीकृत पशु औषधालय का विधिवत शुभारंभ किया। ग्राम पंचायत मंत्रमाल में पशु औषधालय प्रारंभ होने से क्षेत्रीय पशुपालकों की रामनजुआन पर निरंतरता कम होगी एवं उन्हें स्थानीय स्तर पर ही पशुओं की समुचित चिकित्सा सुविधा प्राप्त होगी। साथ ही विभिन्न प्रकार की बीमारियों की उपलब्ध होगी। शासन स्तर से पशु औषधालय मंत्रमाल का प्रथम प्रभारी लक्ष्मण पाण्डेय को नियुक्त किया गया है। नवीन पशु औषधालय प्रारंभ होने से ग्राम मंत्रमाल, केरवाशिला, नगरा, धानपुरी, तांबेधरनगर, चंदनपुर, आरगाही, चंदनगर एवं बुलगांव के पशुपालकों को विभागीय सुविधा का लाभ मिलेगा। कार्यक्रम में उपस्थित क्षेत्रीय जनप्रतिनिधियों द्वारा पशुपालकों को संबोधित कर पशुधन विकास विभाग की सुविधा का अधिक से अधिक लाभ उठाने हेतु प्रेरित किया गया। अतिथियों ने पांच पशुपालकों को मित्राल मित्रस्वर, डिवायिंग की गोली की किट का वितरण किया गया। इस दौरान शैलेश गुप्ता, सीताराम गुप्ता, दयाल विश्वास, बीडी लाल, विकास गुप्ता, अमृत सिंह, संतोष यादव, संजीत गुप्ता, उजय गुप्ता, अमृत गुप्ता, रामनंदन गुप्ता, वासु राय, लालमोहन लोचरुडॉ, शिशिर कांत पाण्डेय, डॉ. परमेश संगर, डॉ. अनमोल सिंह, बीबी लाल, लक्ष्मण पाण्डेय, राकेश गुप्ता, गोपालराम, रमेश पुरी, अनंदराम, रामकुमार सिंह, संतोष कश्यप एवं अन्य क्षेत्रीय अधिकारी, कर्मचारियों, पशुपालक एवं किसान उपस्थित थे।

## ग्राम पंचायत रविन्द्रनगर स्थित सड़क की हालत दयनीय, ग्रामीणों ने जताई नाराजगी

हरिभूमि न्यूज विश्रामपुर

ग्राम रविन्द्रनगर में पंचायती सड़क की खस्ता हालत को लेकर ग्रामीणों ने नाराजगी जाहिर की है। ग्रामीणों का कहना है कि कई सालों की मेहनत और पंचायत निधि से बनी सड़क अब गड्ढों में तब्दील होकर हादसों को न्योता दे रही है, हालात इतने खराब हैं कि रोजाना राहगीरों और किसानों को चोटिल होने की नौबत आ रही है, पंचायत ने इस पर कड़ा रुख अपनाते हुए, मारुति नेक्सा शोरूम कार विक्रेता को गत दिनों नोटिस जारी करने उपरान्त सोमवार को जमीन का सीमांकन कार्य कराया गया।



पंचायत प्रतिनिधियों ने बताया कि शो रुम संचालक द्वारा वांशिंग सेंटर संचालित करने के साथ वाहनों को पंचायती सड़क पर खड़ी कर देने से आमजन को आवागमन में काफी दिक्कतों का सामना करना पड़ रहा है, यह सड़क मुख्य रूप से किसानों की उपज को मंडी सिल्लिफली व अंबिकापुर तक पहुंचने के लिए मुख्य मार्ग है, लेकिन गड्ढों और कौचड़ के कारण ट्रैक्टर व छोटे वाहन फंस जाते हैं। स्कूली बच्चों से लेकर बुजुर्गों तक को भी रोजाना जोखिम उठाना पड़ता है, ग्रामीणों ने पंचायत को कई बार आवेदन देकर समस्या से अवगत कराया गया है, ग्रामीणों का कहना है कि यह सड़क हमारे जीवनरेखा जैसी है। लेकिन अब हालत यह है कि हमें पैदल चलना भी मुश्किल हो गया है, बर्दाहल सड़क का सोमवार को राजस्व विभाग के कर्मचारियों व पंचायत प्रतिनिधियों की उपस्थिति में सोमवार को शो रुम का सड़क से सीमांकन कार्य की प्रक्रिया को पूर्ण करवा गई, जिसमें काफी नोकझोंक की स्थिति बनी। यहां पर पंचायत प्रतिनिधि एवं राजस्व प्रतिनिधि से शो रुम संचालक द्वारा सड़क मरम्मत कराने की बात कही गई है।

## तनावमुक्त जीवन और मानसिक स्वास्थ्य विषय पर कार्यक्रम

हरिभूमि न्यूज बैकुण्ठपुर

शासकीय नवीन कन्या महाविद्यालय बैकुण्ठपुर में 25 अगस्त को आईक्यूएसी के तत्वावधान में तनावमुक्त जीवन और मानसिक स्वास्थ्य विषय पर एक दिवसीय विशेष कार्यक्रम का आयोजन किया गया। कार्यक्रम का संचालन प्रजापिता ब्रह्माकुमारी ईश्वरीय विश्वविद्यालय केन्द्र बैकुण्ठपुर की बहनों द्वारा किया गया। कार्यक्रम का शुभारंभ मां सरस्वती के छायाचित्र के समक्ष दीप प्रज्वलन से हुआ। तत्पश्चात महाविद्यालय की प्राचार्य डॉ. रंजना नीलिमा कच्छप ने ब्रह्माकुमारी बहनों का पुष्पगुच्छ से स्वागत किया। स्वागत उद्बोधन प्राचार्य द्वारा एवं कार्यक्रम की रूपरेखा व उद्देश्य पर प्रकाश



हुआ। तत्पश्चात महाविद्यालय की प्राचार्य डॉ. रंजना नीलिमा कच्छप ने ब्रह्माकुमारी बहनों का पुष्पगुच्छ से स्वागत किया। स्वागत उद्बोधन प्राचार्य द्वारा एवं कार्यक्रम की रूपरेखा व उद्देश्य पर प्रकाश

भोजन बताया। बीके रूपा दीदी ने खुशी जीवन का राज विषय पर सकारात्मक सोच के महत्व को रेखांकित करते हुए कहा कि नकारात्मक सोच ही तनाव का मूल कारण है। उन्होंने कार्य के दबाव और तनाव के अंतर को उदाहरण सहित स्पष्ट किया और असफलता को स्वीकार कर सकारात्मकता के साथ आगे बढ़ने पर बल दिया। बीके संजू दीदी ने स्वर्णिम भारत के लिए नशामुक्त भारत का संकल्प दिलाया और सभी छात्राओं व प्राध्यापकों से नशा त्यागने की प्रतिज्ञा करावाई।

## मैटेनेंस अवधि समाप्त होते ही सड़क को भूला विभाग

हरिभूमि न्यूज बतौली/सेदम

सेदम से मुर्तांडांड तक की बारिश में न सिर्फ सड़क जर्जर हो गई है बल्कि हर बरसात में भूखलन होने से अब धरती 20 मीटर खिसक गई जिससे सड़क संकरी हो गई है। हेरानी बात तो यह है कि सड़क की संधारण अवधि समाप्त हो जाने पर अब विभाग सड़क को भूल गई है। ऐसे में प्रधानमंत्री सड़क योजना अंतर्गत बनी सड़क को आज तक मरम्मत नहीं हो सकी। पहाड़ी क्षेत्र स्थित सड़क के कटाव होने से और भी खतरनाक हो गई है। ऐसा नहीं है क्षेत्र के जनप्रतिनिधि सड़क की हालत से अवगत नहीं है बावजूद इसके इस ओर ध्यान नहीं देने से अब ग्रामीणों के लिए यह सड़क अभिशाप बन गया है जबकि मार्ग से हर रोज बड़ी संख्या में लोग आवागमन करते हैं जिससे हर समय दुर्घटना की संभावना बनी रहती है।

का भराव, शोल्डर का मरम्मत कार्य, सड़क का संधारण, सड़क किनारे नाली का संधारण कार्य किया जाना था। विडंबना यह है कि बोर्ड में दर्शाया इस कार्य का पालन आज तक नहीं किया गया। इधर ठेकेदार से मिलकर अधिकारी भी खाना पूर्ति ही किया जिससे पिछले 2 वर्षों से सड़क की दुर्दशा अत्यंत दयनीय हो गई है जहां अब राहगीरों के लिए सफर करना काफी कष्टदायक हो गया है। वर्तमान में सड़क की संधारण अवधि समाप्त हो गई है जिससे अब विभाग के अधिकारी सड़क को भूल गए हैं। ऐसे में देख रेख के अभाव व मरम्मत नहीं होने के कारण सड़क पूरी तरह से जर्जर हो गई है। सड़क के दोनों ओर साइड शोल्डर पूरी तरह से उखड़ गए हैं जबकि सड़क के घाट में पानी बहने से घाट भी क्षतिग्रस्त हो गए हैं। कई वर्षों तक तो साइड शोल्डर के बमल में स्थित साइड की भी सफाई नहीं होने तथा बरसात में भूखलन होने से अब सड़क संकरी हो गई। यह सड़क एकांकी मार्ग होने से हर रोज बड़ी संख्या में आवागमन करने वाले लोगों को काफी दिक्कतों का सामना करना पड़ता है। सड़क के जर्जर व एकांकी मार्ग होने से हर समय दुर्घटना की संभावना बनी रहती है जबकि पूर्व में कई बार दुर्घटना हो चुकी है और कई लोग घायल भी हो चुके हैं। क्षेत्र के लोगों ने सड़क की मरम्मत किए जाने की मांग की है।

### महाविद्यालय में दीक्षारंभ कार्यक्रम में विद्यार्थियों को मिला सफलता का मंत्र

शंकरगढ़। अरुण प्रताप सिंहदेव शासकीय महाविद्यालय में आज नव शैक्षणिक सत्र के उपलक्ष्य में दीक्षारंभ कार्यक्रम का मध्य आयोजन किया गया। कार्यक्रम का उद्देश्य विद्यार्थियों में राष्ट्रीय शिक्षा नीति 2020, शैक्षणिक अनुशासन, नैतिक मूल्यों एवं व्यक्तित्व विकास के प्रति जागरूकता बढ़ाना था। इस अवसर पर महाविद्यालय के प्राचार्य डॉ. पुनीत कुमार राय ने कहा कि दीक्षारंभ केवल एक औपचारिकता नहीं, बल्कि यह विद्यार्थियों के जीवन की नई शुरुआत है, जो उन्हें ज्ञान, अनुशासन और उत्कृष्टता की राह दिखाता है। एमईपी एंसेसेडर तरुणा यादव एवं अंजना यादव ने एमईपी से सम्बन्धित सूचना एवं अपने विचार व्यक्त किए। एमईपी नोडल अंजना मित्र ने इस विषय पर विस्तृत जानकारी दी एवं राष्ट्रीय शिक्षा नीति के अवसर, करिअर विकल्प, नैतिक मूल्यों और डिजिटल युग की चुनौतियों पर मार्गदर्शन दिया। विशेष अतिथि जनपद अध्यक्ष चित्तमणि अग्रवाल ने विद्यार्थियों को जीवन में लक्ष्य निर्धारण, समय प्रबंधन और सकारात्मक दृष्टिकोण अपनाने का संदेश दिया। जनपद उपाध्यक्ष प्रियंका सिंहदेव ने विद्यार्थियों को अपने सपने साकार करने के लिए दृढ़ संकल्प और निरंतर प्रयास करने का संदेश दिया। मुख्य अतिथि अनुराग सिंहदेव ने राष्ट्रीय शिक्षा नीति के अर्थ, गुणात्मक दृष्टि से शिक्षा का विकास तथा कहा कि यह नीति हमारे ज्ञान के व्यापक विस्तार को प्रोत्साहित करती है। इस नीति को इस पीढ़ी का सौभाग्य बताया। मुख्य अतिथि द्वारा सेवापूर्ति कर चुके महाविद्यालय के कर्मचारी मोलाराम को शॉल प्रीफरल एवं स्मृति चिह्न देकर उनका सम्मान किया। इस दौरान मुख्य अतिथि के साथ, विशेष अतिथि अनिताम सिंहदेव, राजेंद्र सिंह, मोहनलाल अग्रवाल, सत्यानंद पैकरा, रविन्द गुप्ता, मुकेश सिंह, महाविद्यालय के सम्पन्न अधिकारी, कर्मचारी एवं बड़ी संख्या में विद्यार्थी उपस्थित रहे।





